



પ્રધાનમંત્રીનું કાર્યાલય

પ્રધાનમંત્રીએ ફિલિપાઇન્સમાં ભારતીય સમુદાયને સંબોધન કર્યું

Posted On: 14 NOV 2017 9:48AM by PIB Ahmedabad

પ્રધાનમંત્રી શ્રી નરેન્દ્ર મોદીએ આજે ફિલિપાઇન્સના મનિલામાં ભારતીય સમુદાયને સંબોધન કર્યું હતું.

પ્રધાનમંત્રીએ જણાવ્યું હતું કે, ભારત માટે આસિયાન પ્રદેશ અતિ મહત્વપૂર્ણ છે. તેમણે ભારતના આસિયાન દેશો સાથે સાંસ્કૃતિક અને ભાવનાત્મક જોડાણના લાંબા સહિયારા વારસાની વાત કરી હતી. ખાસ કરીને તેમણે બુદ્ધ અને રામાયણનો ઉલ્લેખ કર્યો હતો. તેમણે કહ્યું હતું કે, આ વિસ્તારમાં વસેલા પ્રવાસી ભારતીયો આ વારસાનું જતન કરવામાં ચાવીરૂપ ભૂમિકા ભજવે છે.

પ્રધાનમંત્રીએ જણાવ્યું હતું કે, ભારતે અન્ય દેશને ક્યારેય નુકસાન કર્યું નથી. તેમણે પ્રથમ અને દ્વિતિય વિશ્વયુદ્ધ દરમિયાન દૂર દેશોમાં પોતાના પ્રાણોનું બલિદાન આપનાર દોઢ લાખ ભારતીય સૈનિકોના ત્યાગ વિશે વાત કરી હતી.

તેમણે જણાવ્યું હતું કે, ભારતનું વર્તમાન પણ એટલું જ ઉજ્જવળ છે. તેમણે કહ્યું હતું કે, 21મી સદીને "એશિયાની સદી" કહેવાય છે, જેને "ભારતની સદી" બનાવવા અમે શક્ય તમામ પ્રયાસો કરીશું.

પ્રધાનમંત્રીએ ગરીબોના ઉત્થાન માટે સરકારે શરૂ કરેલી જન ધન યોજના અને ઉજ્જવલા યોજના જેવી પહેલો વિશે વાત કરી હતી. તેમણે સબસિડીને આધાર સાથે જોડવાના વિવિધ ફાયદાનો ઉલ્લેખ પણ કર્યો હતો.

(Release ID: 1509342) Visitor Counter : 6

Read this release in: English

